

# Qətiyyətli siyasət, dəyişməz mövqe

Azərbaycan regionda sülhün və sabitliyin  
gücləndirilməsi üçün geniş imkanlar yaradıb

Azərbaycanın Şuşa, Xankəndi zəfərləri sayəsində müstəmləkəçi Fransanın Cənubi Qafqaza yerləşmək siyasəti ömürlük iflasa uğradı. Eyni zamanda da Bakı bütün beynəlxalq platformalarda Fransanın müstəmləkəçi siyasətini ifşa etdi, neokolonialist ölkənin çirkin simasını bütün dünyaya göstərdi. Buna görə də Fransa Azərbaycana qarşı xüsusilə aqressiv və hikkəlidir.

# Qətiyyətli siyasət, dəyişməz mövqə

## Azərbaycan regionda sülhün və sabitliyin gücləndirilməsi üçün geniş imkanlar yaradıb

Azərbaycanın yürütdüyü qətiyyətli siyasət nəticəsində, nəhayət ki, onilliklərin ardından Cənubi Qafqazda davamlı sülhün bərqərar olması üçün real şərait yaranıb. 30 illik bir dövrdə danışıqlar vasitəsilə heç cür çözümlə bilinməyən, ATƏT-in keçmiş Minsk qrupunun riyakar səyləri nəticəsində getdikcə həlli mümkünsüz problemə çevrilən Azərbaycan ilə Ermənistan arasındakı münaqişə məhz ölkəmizin BMT Təhlükəsizlik Şurasının 4 qətnaməsini yerinə yetirərək torpaqlarını işğaldan azad etməsindən, eləcə də suverenliyini təmin etməsindən sonra sülh istiqamətinə yönəlib. Azərbaycanın qazandığı ardıcıl qələbələr sayəsində regionda sülhün və sabitliyin gücləndirilməsi üçün geniş imkanlar yaranıb.



### Ölkəmizə qarşı ərazi iddialarına son qoyulmalıdır

Hazırda bölgədə sülh üçün yaranmış bu şərait, sözün əsl mənasında, Ermənistanın düşdüyü hərtərəfli böhrandan çıxması, dalan ölkə olmaqdan qurtulması üçün tarixi fürsət kimi də dəyərləndirilə bilər. Lakin hadisələrin gedişatı göstərir ki, qərəzli xarici dəstəkləri siyasi iradə ortaya qoya bilməyən İrəvana Bakının ona tanıdığı bu şansdan bəhrələnməyə imkan vermir, bunun əksinə, onu müharibəyə qızıdırırlar.

Amma hər b meydanında da, diplomatik cəbhədə də, beynəlxalq hüquq müstəvisində də Azərbaycana məğlub olan Ermənistan yaxşı anlayır ki, sülhdən başqa seçimi yoxdur və Azərbaycanla qonşuluq münasibətlərinin normalaşdırılmasına nail olmağa çalışmaqdasansa, ona qarşı hələ də ərazi iddiası güdməsi ilə özünü məhvə sürükləyir.

Faktdır ki, Ermənistanın müstəqillik haqqında bəyanaməsində Azərbaycanın Qarabağ bölgəsinin Ermənistanla birləşdirilməsinə və Azərbaycanın ərazi bütövlüyünün pozulmasına birbaşa çağırışlar var. Bu sənədə istinadlar Ermənistanın Konstitusiyasında əksini tapıb. Ermənistanın beynəlxalq məhkəmələrdə Azərbaycana qarşı irəli sürdüyü iddiaların əsasını da Ermənistan tərəfindən Azərbaycanın suverenliyinin və ərazi bütövlüyünün tanınmaması, Qarabağın Azərbaycandan ayrılması kimi məsələlər təşkil edir.

Fevralın 1-də Parlamentlərarası İttifaqın Baş katibi Martin Çunqonqu qəbul etdiyi zaman dövlət başçısı da bildirdi ki, Azərbaycan ilə Ermənistan arasında artıq defacto sülh mövcuddur və iki ölkənin sərhədində bir neçə aydır sülh şəraiti hökm sürür. Amma bu prosesin məntiqi sonluğa çatdırılması üçün sülh müqaviləsi imzalanmalı və Ermənistanın Azərbaycana qarşı ərazi iddialarına son qoyulmalıdır.

Yalnız bu iddialara son qoyulduğu halda, Ermənistan konstitusiyasında və digər normativ-hüquqi sənədlərdə dəyişikliklər edildiyi halda sülhə nail oluna bilər.

### Fransanın cəhdləri əbədir

Daim sülh tərəfdarı olan Azərbaycanın ötən üç il ərzində barış istiqamətində yürütdüyü məqsədyönlü siyasət nəticəsində bölgədə yaranan sülh şəraiti bəzi qərəzli xarici qüvvələri qətiyyə qane etmir. Məhz bölgədə maraqları olan Qərb siyasi dairələrinin məkrli müdaxilələrinin nəticəsidir ki, hələ də iki ölkə arasında sülhə nail olunmayıb. Diqqətçəkən bir məqam isə torpaqlarımızın 30 illik işğalı dövründə ciddi-cəhdlə müharibə variantını inkar edən bu ölkə və qurumların indi savaşı daha məqbul saymalarındır. ABŞ, Fransa, Almaniya başda olmaqla bəzi ölkələr Azərbaycana qarşı təşkilatlanaraq Ermənistanla siyasi, hərbi dəstək verirlər, təcavüzkarı müharibəyə qızıdırırlar, bu mənfur davranışları ilə Cənubi Qafqazı təhlükəyə sürükləyirlər.

Antiazərbaycançı qüvvələrə başçılıq edən Fransa heç cür iki ölkə arasında sülh müqaviləsinin bağlanmasını istəmir və bu istiqamətdə görülən işlərə maneçilik törətməyə çalışır. Fransanın Ermənistanla silah-sursat satması da onun bölgəni yenidən müharibə ocağına çevirmək kimi mürdar niyyətindən xəbər verir.

Azərbaycanın Şuşa, Xankəndi zəfərləri sayəsində müstəmləkəçi Fransanın Cənubi Qafqaza yerləşmək siyasəti ömürlük iflasa uğradı. Eyni zamanda da Bakı bütün beynəlxalq platformalarda Fransanın müstəmləkəçi siyasətini ifşa etdi, neokolonialist ölkənin çirkin simasını bütün dünyaya göstərdi. Buna görə də Fransa Azərbaycana qarşı xüsusilə aqressiv və hikkəlidir.

Amma bu riyakar ölkənin bölgədə aparıcı mövqeyə nail olmaq və nüfuzunu gücləndirmək məqsədilə həyata keçirdiyi mənfur siyasəti, bu istiqamətdəki cəhdləri əbəs və məğlubiyyətə məhkumdur.

Nümayəndə heyətimizin hüquqları bərpa olunmayacağı təqdirdə...

Müxtəlif Avropa ölkələrinin Avropa Parlamentinə düşə bilməyən islamofob və türkofob təfəkkürlü nümayəndələrinin düşərgəsinə, təzyiqlərinə çevrilən Avropa Şurası da ölkəmizə qarşı qərəzli siyasət yürüdü. Bu il yanvarın 22-də qış yarımsessiyasının açılış günündə AŞPA-da ölkəmizin nümayəndə heyətinin etimadnamələri təsdiq edilmədi. Ancaq hazırda nəinki dünya səviyyəsində, heç Avropada da nüfuzu olmayan Avropa Şurasına Azərbaycanın ümumiyyətlə, ehtiyacı yoxdur.

Yuxarıda sözügedən görüşdə dövlət başçısı da, Avropa Şurası Parlament Assambleyasında anti-Azərbaycan xarakteri daşıyan və Azərbaycan nümayəndə heyətinin etimadnaməsinin ratifikasiya edilməməsi ilə bağlı azlıq olan bir qrupun təşəbbüsünün dialoqa xidmət etmədiyini vurğuladı. Azərbaycan nümayəndə heyətinin hüquqlarının bərpa edilməli olduğunu deyən dövlət başçısı onu da diqqətə çatdırdı ki, Azərbaycan nümayəndə heyətinin hüquqları bərpa olunmayacağı təqdirdə, Azərbaycan tərəfindən də Avropa Şurası və Avropa İnsan Haqları Məhkəməsində iştirak məsələsinə yenidən baxılacaq.

Göründüyü kimi, Azərbaycan milli maraqlarını təhdid edən istənilən gücə qarşı qətiyyətlə mübarizə aparmağa və onları layiqincə yerlərinə otuzdurmağa qadir ölkədir. Cənubi Qafqazın lider ölkəsi olan Azərbaycanın yürütdüyü qətiyyətli siyasət sayəsində regionda münaqişələrdən, müharibələrdən uzaq təhlükəsiz yaşama nail olunması, davamlı sülh üçün münbit şərait yaranıb.

Bu tarixi fürsətdən yararlanıb, yararlanmamaq isə Ermənistanın öz seçimidir...

*Yasəmən MUSAYEVA,  
"Azərbaycan"*